

DEĊIŻJONI TA' IMPLIMENTAZZJONI TAL-KUMMISSJONI**tal-20 ta' Novembru 2014****li tistabbilixxi l-istruttura organizzattiva u l-operat tan-netwerk Ewropew għall-iżvilupp rurali u tan-network tas-Shubija Ewropea għall-Innovazzjoni u li thassar id-Deciżjoni 2008/168/KE**

(2014/825/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1305/2013 tal-Parlament Ewropew u tal-Kunsill tas-17 ta' Diċembru 2013 dwar appoġġ għall-iżvilupp rurali mill-Fond Agrikolu Ewropew għall-Iżvilupp Rurali (FAEŻR) u li jhassar ir-Regolament tal-Kunsill (KE) Nru 1698/2005 ⁽¹⁾, u b'mod partikolari l-Artikolu 52(4) u 53(4) tiegħu,

Billi:

- (1) Network Ewropew għall-iżvilupp rurali ġie stabbilit skont l-Artikolu 52(1) tar-Regolament (UE) Nru 1305/2013 għan-netwerking ta' networks, organizzazzjonijiet, u amministrazzjonijiet nazzjonali attivi fil-qasam tal-iżvilupp rurali fil-livell tal-Unjoni.
- (2) In-netwerk ta' Shubija Ewropea għall-Innovazzjoni ("l-EIP") ġie stabbilit skont l-Artikolu 53(1) tar-Regolament (UE) Nru 1305/2013 li jappoġġa l-EIP għall-produktività u s-sostenibbiltà agrikola msemmija fl-Artikolu 55 ta' dak ir-Regolament u biex jippermetti netwerking ta' gruppi operattivi, servizzi konsultattivi u riċerkaturi.
- (3) Għaldaqstant huwa neccessarju li jiġu adottati regoli li jistabbilixxu l-istruttura organizzattiva u l-operat kemm tan-netwerk Ewropew għall-iżvilupp rurali ("l-ENRD") u kemm tan-Netwerk tal-EIP.
- (4) Bil-ħsieb li jinkisbu l-oġġettivi tan-netwerking rurali fil-livell Ewropew stabbiliti fl-Artikoli 52(2) u 53(2) tar-Regolament (UE) Nru 1305/2013, u sabiex jitwettqu l-kompiti previsti fl-Artikoli 52(3) and 53(3) ta' dak ir-Regolament għan-netwerks tal-ENRD u tal-EIP rispettivament, jinhtieg li tiġi stabbilita Assemblea tan-Netwerks Rurali u li jiġu ddefiniti l-kompiti u l-istruttura tagħha, f'konformità mal-White Paper mill-Kummissjoni bl-isem ta' European governance ⁽²⁾, u f'konformità mal-Komunikazzjoni mill-President tal-Kummissjoni bl-isem ta' Framework for Commission expert groups: horizontal rules and public register ⁽³⁾ ("Framework for Commission expert groups").
- (5) L-Assemblea għandha tippromwovi b'mod partikolari l-iskambju u n-netwerking fost l-entitajiet pubbliċi u privati attivi fl-iżvilupp rurali u l-innovazzjoni għall-produktività u s-sostenibbiltà agrikola. Għandha tiżgura l-koordinazzjoni bejn l-ENRD u n-netwerk tal-EIP, tipprovdi l-qafas strateġiku għall-attivitajiet tagħhom, fosthom il-hidma tematika, u tiżgura monitoraġġ u valutazzjoni xierqa ta' din attivitajiet. Għandha tippromwovi l-membri tal-Grupp ta' Tmexxija.
- (6) L-Assemblea għandha tkun magħmula min-netwerks rurali nazzjonali, l-awtoritajiet tal-ġestjoni, l-aġenziji tal-pagamenti, l-organizzazzjonijiet attivi fil-qasam tal-iżvilupp rurali fil-livell tal-Unjoni, il-gruppi ta' azzjoni lokali tal-LEADER, il-fornituri tas-servizzi konsultattivi agrikoli attivi fis-servizzi ta' appoġġ għall-innovazzjoni marbuta ma' gruppi operattivi u l-istituti tar-riċerka attivi fl-attivitajiet ta' innovazzjoni marbuta ma' gruppi operattivi.
- (7) Sabiex tiġi garantita rappreżentazzjoni miftuħa, trasparenti u bilancjata, il-membri tal-Assemblea li huma organizzazzjonijiet attivi fil-qasam tal-iżvilupp rurali fil-livell tal-Unjoni għandhom ikunu dawk mahtura fi hdan il-grupp ta' djalogu ċivili dwar l-iżvilupp rurali f'konformità mad-Deciżjoni tal-Kummissjoni 2013/767/UE ⁽⁴⁾ (minn hawn 'il quddiem "il-grupp ta' djalogu ċivili dwar l-iżvilupp rurali").

⁽¹⁾ ĠUL 347, 20.12.2013, p. 487.

⁽²⁾ White Paper tal-Kummissjoni — European governance, il-25 ta' Lulju 2001, COM(2001) 428 final.

⁽³⁾ Komunikazzjoni mill-President tal-Kummissjoni — Framework for Commission expert groups: horizontal rules and public register, l-10 ta' Novembru 2012, C(2010) 7649 final.

⁽⁴⁾ Id-Deciżjoni tal-Kummissjoni 2013/767/UE tas-16 ta' Diċembru 2013 li twaqqaf qafas għal djalogu ċivili fi kwistjonijiet koperti mill-politika agrikola komuni u li thassar id-Deciżjoni 2004/391/KE (ĠUL 338, 17.12.2013, p. 115).

- (8) Bil-hsieb li tiġi żgurata organizzazzjoni effettiva u effiċjenti tal-attività tal-ENRD u tan-netwerk tal-EIP, skont l-opinjoni tal-Assemblea, jinhtieg li jitwaqqaf Grupp ta' Tmexxija tan-Netwerks Rurali u li jiġu ddefiniti l-kompiti u l-istruttura tiegħu.
- (9) Il-Grupp ta' Tmexxija għandu b'mod partikolari jhejji l-implimentazzjoni u s-segwitu tal-attivitajiet tal-ENRD u tan-netwerk tal-EIP. Għandu jikkoordina l-hidma tematika tan-networks u jiżgura l-koordinazzjoni tal-hidma tal-Assemblea ma' dik ta' gruppi oħra ta' esperti u l-kumitati stabbiliti fil-kuntest tal-iżvilupp rurali u tal-Fondi Ewropej Strutturali u ta' Investment.
- (10) Il-Grupp ta' Tmexxija għandu jkun magħmul mill-awtoritajiet tal-ġestjoni u/jew in-netwerks rurali nazzjonali, l-organizzazzjonijiet madwar l-UE kollha attivi fil-qasam tal-iżvilupp rurali, l-awtoritajiet nazzjonali responsabbli għall-evalwazzjoni tal-programmi ta' żvilupp rurali, il-fornituri ta' servizzi ta' konsulenza agrikola u/jew l-istituti ta' riċerka agrikola.
- (11) Bil-għan li jinżamm skambju miftuħ u regolari bejn l-ENRD, in-netwerk tal-EIP u l-grupp ta' djalogu ċivili dwar l-iżvilupp rurali, il-President u l-Viċi Presidenti tal-grupp ta' djalogu ċivili għandhom ikunu jistgħu jiehdu sehem fil-laqgħat tal-Grupp ta' Tmexxija bhala osservaturi.
- (12) Għandhom jiġu stipulati regoli dwar l-iżvelar tal-informazzjoni mill-membri tal-Assemblea u tal-Grupp ta' Tmexxija.
- (13) Id-dejta personali għandha tiġi pproċessata skont ir-Regolament (KE) Nru 45/2001 tal-Parlament Ewropew u tal-Kunsill ⁽¹⁾.
- (14) Id-Deciżjoni tal-Kummissjoni 2008/168/KE ⁽²⁾ tipprovdi għall-istruttura organizzattiva tan-Netwerk Ewropew għall-Iżvilupp Rurali għall-perjodu 2007-2013. Għalhekk dik id-Deciżjoni għandha tithassar.
- (15) Il-miżuri pprovduti f'din id-Deciżjoni huma skont l-opinjoni tal-Kumitat għall-Iżvilupp Rurali,

ADOTTAT DIN ID-DECIŻJONI:

KAPITOLU I

SUĠĠETT

Artikolu 1

Suġġett

Din id-Deciżjoni tistabbilixxi l-istruttura organizzattiva u l-operat tan-netwerk Ewropew għall-iżvilupp rurali ("l-ENRD") u tan-network tas-Shubija Ewropea għall-Innovazzjoni għall-produttività u s-sostenibbiltà agrikola ("in-netwerk tal-EIP") permezz tal-istabbiliment ta' Assemblea u Grupp ta' Tmexxija, u tipprovdi għall-kompożizzjoni tagħhom u għall-kompiti tagħhom u tistipula r-regoli għall-operat tagħhom.

KAPITOLU II

ASSEMBLEA TAN-NETWERKS RURALI

Artikolu 2

Assemblea tan-Netwerks Rurali

L-Assemblea tal-ENRD u tan-netwerk tal-EIP, minn hawn 'il quddiem magħrufa bhala "l-Assemblea", hija b'dan stabbilita.

Artikolu 3

Kompiti tal-Assemblea

Il-kompiti tal-Assemblea għandhom ikunu b'mod partikolari:

- (a) il-promozzjoni tal-iskambju u n-netwerking fost l-entitajiet pubbliċi u privati attivi fl-iżvilupp rurali u l-innovazzjoni għall-produttività u s-sostenibbiltà agrikola;
- (b) l-iżgurar tal-koordinazzjoni bejn l-ENRD u n-netwerk tal-EIP;

⁽¹⁾ Ir-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwu fir-rigward tal-ipproċessar ta' dejta personali mill-istituzzjonijiet u l-korpi tal-Komunità u dwar il-movement liberu ta' dak id-dejta (GU L 8, 12.1.2001, p. 1).

⁽²⁾ Id-Deciżjoni tal-Kummissjoni 2008/168/KE tal-20 ta' Frar 2008 li tistabbilixxi l-istruttura organizzattiva tan-Netwerk Ewropew għall-Iżvilupp Rurali (GU L 56, 29.2.2008, p. 31).

- (c) il-provvista ta' qafas strateġiku għall-attivitajiet tal-ENRD u tan-netwerk tal-EIP, fosthom il-hidma tematika;
- (d) l-iżgurar ta' monitoraġġ u valutazzjoni tal-attivitajiet tal-ENRD u tan-netwerk tal-EIP b'mod xieraq fir-rigward tal-oġġettivi stabbiliti fl-Artikoli 52(2) u 53(2) tar-Regolament (UE) Nru 1305/2013 u l-kompiti elenkati fl-Artikoli 52(3) u 53(3) ta' dak ir-Regolament;
- (e) il-proposta tal-membri tal-Grupp ta' Tmexxija lid-Direttur Ġenerali għall-Agrikoltura u l-Iżvilupp Rurali ("id-Direttur Ġenerali").

Artikolu 4

Shubija fl-Assemblea

1. L-Assemblea għandha tkun magħmula mill-membri li ġejjin:
 - (a) netwerks rurali nazzjonali msemmija fl-Artikolu 54 tar-Regolament (UE) Nru 1305/2013 (membru wiehed minn kull Stat Membru);
 - (b) awtoritajiet tal-ġestjoni msemmija fl-Artikolu 66 tar-Regolament (UE) Nru 1305/2013 (membru wiehed minn kull Stat Membru);
 - (c) aġenziji tal-pagament msemmija fl-Artikolu 7 tar-Regolament (UE) Nru 1306/2013 tal-Parlament Ewropew u tal-Kunsill ⁽¹⁾ (membru wiehed minn kull Stat Membru);
 - (d) organizzazzjonijiet mhux governattivi madwar l-UE kollha, li huma rreġistrati fir-Registru Kongunt Ewropew tat-Trasparenza, li ġew mahtura bhala membri tal-grupp ta' djalogu ċivili dwar l-iżvilupp rurali skont id-Deciżjoni 2013/767/UE (minn hawn 'il quddiem "il-grupp ta' djalogu ċivili dwar l-iżvilupp rurali") u li jkunu esprimew l-interess tagħhom li jipparteċipaw fl-Assemblea (massimu ta' 29 membru);
 - (e) organizzazzjonijiet madwar l-UE li jirrapprezentaw l-awtoritajiet reġjonali u/jew lokali attivi fl-iżvilupp rurali, fosthom il-konnessjonijiet bejn iż-żoni rurali u dawk urbani (massimu ta' 3 membri);
 - (f) gruppi ta' azzjoni lokali LEADER msemmija fl-Artikolu 42 tar-Regolament (UE) Nru 1305/2013 (membru wiehed minn kull Stat Membru);
 - (g) fornituri tas-servizzi ta' konsulenza agrikola attivi fis-servizzi ta' appoġġ għall-innovazzjoni marbuta ma' gruppi operattivi (membru wiehed minn kull Stat Membru);
 - (h) istituti ta' riċerka agrikola attivi fattivitajiet ta' innovazzjoni marbuta ma' gruppi operattivi (membru wiehed minn kull Stat Membru).
2. Il-membri msemmija fil-paragrafu 1(a), (b), (c), (f), (g) u (h) għandhom jinhatru mill-Istat Membru rispettiv.

Il-membri msemmija fil-paragrafu 1(e) għandhom jinhatru mid-Direttur Ġenerali abbażi ta' sejha għall-applikazzjonijiet.

3. L-awtoritajiet tal-Istati Membri għandhom jinnominaw lir-rappreżentanti permanenti għal kull wahda mill-kategoriji msemmija fil-paragrafu 1(a), (b), (c), (f), (g) u (h).

L-organizzazzjonijiet imsemmija fil-paragrafu 1(d) u (e) għandhom jinnominaw ir-rappreżentanti permanenti tagħhom.

4. Il-membri tal-Assemblea għandhom jiġu ppubblikati fir-Registru tal-gruppi ta' esperti tal-Kummissjoni u entitajiet simili oħrajn ("ir-Registru") u fuq is-siti tal-Internet tal-ENRD u tan-netwerk tal-EIP.
5. Id-dejta personali għandha tingabar, tiġi proċessata u ppubblikata skont ir-Regolament (KE) Nru 45/2001.

Artikolu 5

Operat tal-Assemblea

1. L-Assemblea għandha tkun preseduta minn rappreżentant tal-Kummissjoni. Il-President għandu jsejjah laqgħa tal-inqas darba fis-sena.

⁽¹⁾ Ir-Regolament (UE) Nru 1306/2013 tal-Parlament Ewropew u tal-Kunsill tas-17 ta' Diċembru 2013 dwar il-finanzjament, il-ġestjoni u l-monitoraġġ tal-politika agrikola komuni u li jhassar ir-Regolamenti tal-Kunsill (KEE) Nru 352/78, (KE) Nru 165/94, (KE) Nru 2799/98, (KE) Nru 814/2000, (KE) Nru 1290/2005 u (KE) Nru 485/2008 (ĠU L 347, 20.12.2013, p. 549).

2. Bi ftehim mal-Kummissjoni, l-Assemblea tista' twaqqaf sottogruppi fuq suġġetti speċifiċi relatati mal-oġġettivi u l-kompiti ta' ENRD u tan-netwerk tal-EIP, fosthom sottogruppi permanenti dwar:

- (a) innovazzjoni għall-produttività u s-sostenibbiltà agrikola;
- (b) żvilupp immexxi minn LEADER u mill-komunità; kif ukoll
- (c) l-evalwazzjoni tal-programmi ta' żvilupp rurali.

Is-sottogruppi għandhom iwettqu hidma tematika abbażi ta' mandat iddefinit mill-Assemblea.

Is-sottogruppi mhux permanenti għandhom jiġu xolti milli jwettqu l-mandat tagħhom.

3. Ir-rappreżentant tal-Kummissjoni jista' jstieden esperti u osservaturi minn barra l-Assemblea b'kompetenza speċifika f'suġġett tal-aġenda biex jipparteċipaw fil-hidma tal-Assemblea jew f'sottogruppi fuq bażi *ad hoc*.

4. Il-membri tal-Assemblea, kif ukoll l-esperti u l-osservaturi mistiedna, għandhom jikkonformaw mal-obbligi tas-segretezza professjonali stabbiliti fit-Trattati u r-regoli tal-implimentazzjoni tagħhom, kif ukoll mar-regoli tal-Kummissjoni dwar is-sigurtà relatata mal-protezzjoni tal-informazzjoni klassifikata tal-UE, stabbiliti fl-Anness tad-Deċiżjoni tal-Kummissjoni 2001/844/KE, KEFA, Euratom (¹). Jekk jonqsu milli jharsu dawn l-obbligi, il-Kummissjoni għandha tiegħu l-miżuri xierqa kollha.

5. Il-laqgħat tal-Assemblea u tas-sottogruppi tagħha għandhom isiru fil-bini tal-Kummissjoni, sakemm il-President ma jiddeċidix mod ieħor. Il-Kummissjoni għandha ttiprovdi servizzi segretarjali. Uffiċjali tal-Kummissjoni li għandhom interess fil-proċeduri jistgħu jattendu għal-laqgħat tal-Assemblea u tas-sottogruppi tagħha.

6. L-Assemblea għandha tadotta r-regoli ta' proċedura tagħha abbażi tar-regoli standard ta' proċedura għal gruppi ta' esperti adottati mill-Kummissjoni.

7. Il-Kummissjoni tippubblika d-dokumenti kollha rilevanti dwar l-attivitajiet imwettqa mill-Assemblea (bhal aġendi, minuti u s-sottomissjonijiet tal-partecipanti) billi jew tinkludihom fir-Registru jew permezz ta' holqa mir-Registru għal sit tal-Internet iddedikat.

8. Il-hidma tal-Assemblea għandha tkun ikkoordinata ma' dik ta' gruppi oħra ta' esperti u kunitati stabbiliti fil-kuntest tad-djalogu ċivili dwar l-iżvilupp rurali kif ukoll fil-kuntest tar-Regolament (UE) Nru 1303/2013 tal-Parlament Ewropew u tal-Kunsill (²) u r-Regolamenti speċifiċi għall-Fondi skont it-tifsira ta' dan ir-Regolament;

Artikolu 6

Rimborż tal-ispejjeż

1. Il-membri tal-Assemblea ma għandhomx jithallsu għas-servizzi li jagħtu.
2. L-ispejjeż għall-ivvjagġar u għall-ghajxien li jgarrbu l-membri tal-Assemblea għall-partecipazzjoni tagħhom fil-laqgħat tal-Assemblea, inklużi s-sottogruppi, għandhom jiġu rimborżati mill-Kummissjoni skont id-dispożizzjonijiet fis-sehħ fi hdan il-Kummissjoni.
3. L-ispejjeż imsemmija fil-paragrafu 2 għandhom jiġu rimborżati sal-limiti tal-appropriazzjonijiet disponibbli allokati skont il-proċedura annwali għall-allokazzjoni tar-riżorsi.

KAPITOLU III

GRUPP TA' TMEXXIJA TAN-NETWERKS RURALI

Artikolu 7

Grupp ta' Tmexxija tan-netwerks rurali

Il-Grupp ta' Tmexxija tal-ENRD u tan-netwerk tal-EIP, minn hawn 'il quddiem magħruf bhala "l-Grupp ta' Tmexxija", huwa b'dan stabbilit.

(¹) Id-Deċiżjoni tal-Kummissjoni 2001/844/KE, KEFA, Euratom tad-29 ta' Novembru 2001 li temenda r-Regoli Interni tal-Proċedura (ĠU L 317, 3.12.2001, p. 1).

(²) Ir-Regolament (UE) Nru 1303/2013 tal-Parlament Ewropew u tal-Kunsill tas-17 ta' Diċembru 2013 li jstabbilixxi dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni, il-Fond Agrikolu Ewropew għall-Iżvilupp Rurali u l-Fond Marittimu u tas-Sajd Ewropew u li jstabbilixxi d-dispożizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni u l-Fond Ewropew għall-Affarijiet Marittimi u s-Sajd u li jhassar ir-Regolament (KE) Nru 1083/2006 (ĠU L 347, 20.12.2013, p. 320).

Artikolu 8

Kompiti tal-Grupp ta' Tmexxija

Il-kompiti tal-Grupp ta' Tmexxija għandhom ikunu b'mod partikolari:

- (a) it-tnejn, l-implimentazzjoni u s-segwitu tal-attivitajiet tal-ENRD u tan-netwerk tal-EIP, f'konformità mal-qafas strateġiku previst mill-Assemblea;
- (b) il-koordinazzjoni tal-hidma tematika skont il-qafas ipprovdut mill-Assemblea u s-segwitu tal-implimentazzjoni tagħha;
- (c) il-valutazzjoni fuq bażi kontinwa tal-effettività u l-effiċjenza tal-attivitajiet tal-ENRD u tan-netwerk tal-EIP;
- (d) l-iżgurar tal-koordinazzjoni tal-hidma tal-Assemblea ma' dik ta' gruppi oħra ta' esperti u kumitati stabbiliti fil-kuntest tad-djalogu ċivili dwar l-iżvilupp rurali kif ukoll fil-kuntest tar-Regolament (UE) Nru 1303/2013 u r-Regolamenti speċifiċi għall-Fondi skont it-tifsira ta' dan ir-Regolament;
- (e) ir-rappurtar lill-Assemblea dwar l-attivitajiet tiegħu.

Artikolu 9

Shubija fil-Grupp ta' Tmexxija

1. Il-Grupp ta' Tmexxija għandu jkun magħmul mill-membri li ġejjin tal-Assemblea:

- (a) l-awtoritajiet ta' ġestjoni u/jew netwerks rurali nazzjonali (membru wiehed minn kull Stat Membru);
- (b) l-organizzazzjonijiet madwar l-UE kollha msemmija fl-Artikolu 4(1)(d) u (e) (massimu ta' 12-il membru);
- (c) l-awtoritajiet nazzjonali responsabbli għall-evalwazzjoni tal-programmi ta' żvilupp rurali (massimu ta' 4 membri);
- (d) il-fornituri tas-servizzi ta' konsulenza agrikola u/jew l-istituti ta' rċerka agrikola msemmija fl-Artikolu 4(1)(g) u (h) (massimu ta' 4 membri).

2. Il-membri tal-Grupp ta' Tmexxija għandhom jinhatru mid-Direttur Ġenerali wara proposta tal-Assemblea li tkun tirrifletti d-diversità ġeografika u tematika tal-membri tal-ENRD u tan-netwerk tal-EIP u bbażata fuq l-impenn volontarju tal-membri proposti.

Għal kull wahda mill-kategoriji msemmija fil-paragrafu 1, l-Assemblea tista' tipproponi rotazzjoni tal-membri tal-Grupp ta' Tmexxija.

3. Membru tal-Grupp ta' Tmexxija jista' jiġi sostitwit mid-Direttur Ġenerali wara proposta tal-Assemblea meta:

- (a) jirtira mill-Grupp ta' Tmexxija;
- (b) ma jahtarx b'mod regolari rappreżentanti għal-laqgħat tal-Grupp ta' Tmexxija;
- (c) ma jkunx għadu kapaċi jagħti kontribut b'mod effettiv għall-kompiti tal-Grupp ta' Tmexxija;
- (d) ma jkunx konformi mar-rekwiżit ta' nuqqas ta' divulgazzjoni fejn tidhol informazzjoni koperta mill-obbligu tas-segretezza professjonali stabbilit fl-Artikolu 339 tat-Trattat dwar il-Funzjonament tal-UE.

4. Il-President u l-Viċi Presidenti tal-grupp ta' djalogu ċivili dwar l-iżvilupp rurali jistgħu jiehdu sehem fil-laqgħat tal-Grupp ta' Tmexxija bħala osservaturi.

Artikolu 10

Operat u spejjeż tal-laqgħat tal-Grupp ta' Tmexxija

L-Artikoli 5 u 6 għandhom japplikaw, *mutatis mutandis*, għall-operat u l-ispejjeż tal-laqgħat tal-Grupp ta' Tmexxija.

KAPITOLU IV

DISPOŻIZZJONIJIET FINALI*Artikolu 11***Thassir**

Id-Deciżjoni 2008/168/KE hija mhassra.

*Artikolu 12***Id-dhul fis-seħh**

Din id-Deciżjoni tidhol fis-seħh fit-tielet jum wara l-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Magħmul fi Brussell, l-20 ta' Novembru 2014.

Għall-Kummissjoni
Il-President
Jean-Claude JUNCKER
